

**नौकरशाह** पुं. (तुर्की.+फा.) 1. स्वयं नौकर होते हुए भी स्वयं को अधीनस्थ नौकरों का स्वामी समझने वाला 2. सरकारी विभाग का वह अधिकारी जिसके हाथ में पूरी सत्ता हो 3. वह सरकारी अधिकारी जो स्व विवेक का उपयोग न करते हुए नियमों के आधार पर ही कार्य करे।  
bureaucrat

**नौकरशाही स्त्री.** (तुर्की.+फा.) नौकरशाह अधिकारियों द्वारा पूर्णतया संचालित प्रशासन, अधिकारी-तंत्र, अफसर-शाही, दफ्तर-शाही।

**नौकरानी स्त्री.** (तुर्की.) वेतन लेकर घर के काम करने वाली परिचारिका, सेविका।

**नौकरी स्त्री.** (तुर्की.) 1. सेवक के रूप में घर अथवा कार्यालय आदि में कार्य 2. वह कार्य अथवा पद जिसके लिए वेतन मिलता हो 3. परिचर्या, सेवा।

**नौकरी-चाकरी स्त्री.** (तुर्की.+फा.) नौकरी।

**नौकरीपेशा** पुं. (तुर्की.+फा.) नौकरी करके जीविका चलाने वाला व्यक्ति।

**नौकरी बजाना** अ.क्रि. (तुर्की.) 1. किसी की नौकरीकरना 2. किसी के आदेशों का पालन करने को विवश होना 3. कर्तव्य का पालन करना।

**नौकर्ण** पुं. (तत्.) नाव की पतवार।

**नौकर्म** पुं. (तत्.) नाविक का कर्म, मल्लाह का कार्य, मल्लाही।

**नौकर्षण** पुं. (तत्.) 1. नौका की खिंचाई 2. नाव को खींचने का शुल्क।

**नौका स्त्री.** (तत्.) नाव, किश्ती।

**नौकाकार** पुं. (तत्.) 1. नौका का निर्माण करने वाला 2. नौका के आकार वाला।

**नौकाभ** वि. (तत्.) नौका के समान दिखने वाला, नौका के समान आकृति वाला।

**नौकारूढ़** वि. (तत्.) नाव पर चढ़ा हुआ, नौका पर आरूढ़ (यात्री)।

**नौकारोही** वि. (तत्.) नाव पर सवार होने वाला (व्यक्ति)।

**नौका विहार** पुं. (तत्.) नाव में बैठकर की जाने वाली सैर।

**नौका सेतु** पुं. (तत्.) सा. नृवि. पोतघाट से नौका तक बनाया गया एक पुल जो एक सिरे पर तैरता रहता है तथा दूसरे सिरे पर खंभे के साथ कब्जों से कसा रहता है, ऐसा पुल पानी के किसी भी स्तर पर सामान चढ़ाने अथवा उतारने की सुविधा के लिए बनाया जाता है।

**नौखंडा** वि. (तत्.) नौ मंजिलों वाला भवन।

**नौगम्यता स्त्री.** (तत्.) 1. जल मार्ग की पर्याप्त गहनता तथा विस्तार जिससे उसमें जलपोतों का आवागमन संभव हो सके 2. जलयान, वायुयान, प्रक्षेपणास्त्र आदि के परिचालन, अथवा निर्दिष्ट मार्ग पर यात्रा करने की क्षमता। navigability

**नौचालन** पुं. (तत्.) जल-यात्रा।

**नौज अव्य.** (अर.) 1. ईश्वर रक्षा करें 2. ईश्वर न करे कि कभी ऐसा हो उदा. नौज किसी के साथ ऐसी दुर्घटना न हो।

**नौजवान** पुं. (फा.) नवयुवक, युवा, तरुण।

**नौजवानी स्त्री.** (फा.) नई जवानी, युवावस्था, तरुणाई।

**नौजीवी** पुं. (तत्.) नाविक, मल्लाह।

**नौटंकी स्त्री.** (तद्.) जन सामान्य के मनोरंजन के लिए खेला जाने वाला एक प्रकार का लोक-नाट्य, इन नाटकों में संगीत की प्रधानता होती है, संवाद पद्यात्मक तथा प्रश्नोत्तर के रूप में होते हैं, कथानक प्रायः प्रेम-प्रधान अथवा वीरता-प्रधान होते हैं।

**नौटन** पुं. (तत्.) परि. समुद्र में प्रयुक्त होने वाले भार-मापन की एक इकाई, समुद्र में एक टन=एक नौटन वि. एक नौ-टन का अर्थ=किसी ऐसी वस्तु का भार जो समुद्र में डाले जाने पर एक टन भार के बराबर पानी को हटाए। nautical ton

**नौतरण** पुं. (तत्.) नाव से की जाने वाली यात्रा।

**नौतरणीय** वि. (तत्.) नदी, समुद्र आदि जिसमें नाव, जहाज आदि की गति संभव हो।

**नौतल** पुं. (तत्.) चपटे पेंदे वाला जहाज या नाव (कील) जहाज का तल।